
ତିନୋଟି ଭାବନା 


ଜଣେ ରାଜା ଥୂଲେ । ସେ ବଡ଼ ହୁସିଆର ଥଲେ ଓ ନିଜ କଥାରେ 
ଅଟଳ ରହୁଥ୍ଲେ । ସେ ଯାହା ଚାହୁଁଥ୍ଲେ ତାକୁ ସମାଧାନ 
କରିସାରିଲା ପରେ ଯାଇ ଶାନ୍ତି ପାଉଥ୍‌ଲେ । କାମରେ ସେ 
ହାରିଗଲେ ତାଙ୍କୁ ବହୁତ ବାଧୂଥ୍ଲା । ସେ ସବୁବେଳେ ଭାବ୍ରଥ୍ଲେ 
ଯେ, କି ଉପାୟ କଲେ ଯାଇ ସେ କେବେ ହାରିବେ ନାହିଁ । 

ଦିନେ ରାଜାଙ୍କ ମନରେ ତିନୋଟି ଭାବନା ଆସିଲା । ପହିଲି 
ଭାବନା ଥୁଲା — କୌଣସି କାମ କରିବାର ସଠିକ ସମୟ କ'ଣ ? 
ଦ୍ଵିତୀୟ ଭାବନା ଥୁଲା, ସବୁଠୁ ମହତ ମଣିଷ କିଏ ? - କାହା 
ବିଷୟ ବିଚାର କରିବା ଉଚିତ ଓ କାହାକୁ ମନା କରିବା ଦରକାର । 
ତୃତୀୟ ଭାବନାଟି ହେଲା, ସବ୍ରଠୂ ଜରୂରୀ କାମଟି କ'ଣ ? ଏହି 
ତୃତୀୟ ଭାବନାଟି ସବୁଠାରୁ ଜଟିଳ ଥୁଲା । 

ଏହି ତିନୋଟି ଭାବନାର ଉତ୍ତର ପାଇବା ଲାଗି ରାଜା 
ଭାବିଲେ । ସେ ନିଜ ରାଇଜରେ ଢ଼ୋଲ ବଜାଇବା ପାଇଁ ଆଦେଶ 
ଦେଲେ । ଯିଏ ତିନୋଟି ଭାବନାର ଉତ୍ତର ଦେବ ତାକୁ ପୂରସ୍କାର 
ଦିଆଯିବ ବୋଲି ଘୋଷଣା କରାଗଲା । 

ଢ଼ୋଲବାଜା ଶୁଣି ବହୁ ଦୂରରୁ ଲୋକମାନେ ଆସିବାକୁ 
ଲାଗିଲେ । ପହିଲି ଭାବନାର ଉତ୍ତରରେ କେତେଜଣ କହିଲେ 

ଯେ, କୌଣସି କାମ ଆରମ୍ଭ କରିବା ଆଗରୁ ଭାବିବା ଦରକାର 
ଯେ, କାମଟି କେତେ ଦିନ ଓ କେତେ ମାସରେ ଶେଷ ହେବ । 
ତା'ପରେ କାମ କରିବାର ସମୟ ଓ ଉପାୟ ବାହାର କରିବା 
ଦରକାର । ସେହି ଅନୁସାରେ କାମ ବି କରିବା ଉଚିତ । ଠିକ୍‌ 
ସମୟରେ କାମ ଶେଷ କରିବାର ଏହା ଏକ ସଠିକ ଉପାୟ । 

ଆଉ କେତେକ ଲୋକ କହିଲେ, କାମ କରିବାର ଠିକ୍‌ ସମୟ 
ନିରୂପଣ କରିବା ଏତେ ସହଜ ନୁହେଁ । କିନ୍ଧୁ ଅଦରକାରୀ କାମରେ 
ସମୟ ବରବାଦ କରିବା ଉଚିତ ନୁହେଁ । ଯଦି ନିଜ ଚାରିପାଖରେ 
କିଛି କାମ ହେଉଥ୍‌ବା ନଜରରେ ପଡ଼େ, ତେବେ ସେଥୂରେ ବି 
ଯୋଗଦେବା କଥା । 

ତୃତୀୟ ଦଳ କହିଲେ, ରାଜା ଏକୂଟିଆ କିପରି ସବୁ କାମ 
ଆରମ୍ଭ କରିବାର ସମୟ ଠିକ୍‌ କରି ପାରିବେ ? ରାଜାଙ୍କ ପାଖରେ 
ପରାମର୍ଶଦାତା ରହିବା ଦରକାର । ସେମାନଙ୍କ ସହଯୋଗରେ 
ରାଟା କେବେ ଓ କିପରି କାମ କରାଯିବ ତାହା ଠିକ୍‌ କରି 
ପାରିବେ । 

ହେଲେ ଆଉ କିଛି ଲୋକ ବି ଥୁଲେ । ସେମାନେ କହିଲେ ଯେ 
ପ୍ରତି ମର ସମୟ ଆଗରୁ ବାଛିବା ଅତି କଠିନ ହୁଏ । ଅଳସୁଆ 
ହୋଇ ସମୟ ବିତାଇବା କଥା ନୃହେଁ । ଯେଉଁ କାମ ମିଳୁଚି ତାକୁ 
ଶେଷ କରିବା ଉଚିତ । କିଏ ଜଣେ କହିଲା — ବହୁ କାମବେଳେ 
ପରାମର୍ଶ କରିବାକୁ ସମୟ ବି ମିଳେ ନାହିଁ । ହେଲେ ଜାମ ସରିବା 
ଚଞ୍ଚଳ ଦରକାର ହୁଏ । ସେହି ସମୟରେ କେବଳ ଯାଦୁକର ହିଁ 
ସଠିକ ଉତ୍ତର ଦେଇପାରେ । ସେ ଯାଦୁ ବଳରେ ସବ୍ରକିଛି 
ଜାଣିପାରି ରାଜାକୁ ବତାଇ ଦେବ । 

ଏହିପରି ଦ୍ଵିତୀୟ ଭାବନାର ମଧ୍ଯ ଅନେକ ରକମର ଉତ୍ତର 

ମିଳିଲା । କିଛି ଲୋକ କହିଲେ ଯେ, ରାଜାଙ୍କ ପାଇଁ ଉପଦେଶ 
ଦାତା ନିହାତି ଜରୂରୀ । କେତେକ ପୂଜାରୀ ଓ ଆଉ କେତେକ 
ବଇଦକୁ ଜରୁରୀ ଲୋକ ବୋଲି କହିଲେ । ରାଜାଙ୍କ ଲାଗି 
ସଇନମାନେ ସବ୍ରଠାରୁ ଅଧ୍କ ଦରକାରୀ ବୋଲି କେହି କେହି ମତ 
ଦେଲେ । 

ତୃତୀୟ ଭାବନାର ବି ଅନେକ ଉତ୍ତର ଥୁଲା । ଭାବନା ଥ୍ଲା — 

ସବୁଠୁ ଜରୂରୀ କାମଟି କ'ଣ ? କିଏ କହିଲା, ଜ୍ଞାନ ବିଜ୍ଞାନ ତ 
ଆଉ କିଏ ରଣନୀତି ବୋଲି ମତ ଦେଲା । ଆଉ କେହି ଦାନ- 
ଧରମ କରିବା କଥା କହିଲେ । 

ସବୁ ଭାବନାର ଉତ୍ତର ଗୁଡ଼ିକ ଅଲଗା ଅଲଗା ହେଲା | ସେଥୁରୁ 
ଗୋଟିଏ ହେଲେ ସଠିକ ବୋଲି ରାଜୀଙ୍କର ମନେ ହେଲା ନାହିଁ । 
ସେ ଶୁଣି ଥ୍ଲେ ଯେ, ପାଖରେ ଥ୍ବା ବଣରେ ଜଣେ ସାଧୂ ବହୁଦିନ, 
ହେଲା ତପ କରୁଛନ୍ତି । ସେ କେବଳ ସାଧାରଣ ଲୋକଙ୍କୁ ଦେଖା 
ଦିଅନ୍ତି । ତାଙ୍କର ଗୁଣ ଗାରିମା ବିଷୟରେ ଦୂର-ଦୂରାନ୍ତରର 
ଲୋକମାନଙ୍କ ଭିତରେ ଆଲୋଚନା ହୁଏ । ରାଜା ନିଜର 
ଭାବନାର ଉତ୍ତର ପାଇବା ସକାଶେ ସାଧୁଙ୍କୁ ଭେଟିବାକୁ ମନସ୍ଥ 
କଲେ । 

ତା' ପରଦିନ ରାଜା ପୋଷାକ ବଦଳାଇ ସାଧାରଣ ଲୁଗାପଟା 
ପିନ୍ଧି ବାହାରିଲେ । କିଛି ସଇନ ସାଥ୍‌ରେ ନେଲେ । ଘୋଡାରେ 
ବସି ରାଜା ବଣ ଆଡ଼କୁ ଆଗେଇଲେ । ବହୁ ସମୟ ପରେ 
ଗଛପତର ଭିତରେ ତାଙ୍କୁ ସାଧୂଙ୍କର ଚାଳଘର ଦେଖାଗଲା । ରାଜା 
ଘୋଡା ଉପରୁ ଓହ୍ଲାଇ ପଡ଼ି ସଇନମାନଙ୍କୁ ସେଇ ଜାଗାରେ 
ରହିବାକୁ ଆଦେଶ ଦେଲେ । ତା'ପରେ ସେ ଚାଲି ଚାଲି ସାଧୂଙ୍କ 
ପାଖରେ ପହଞ୍ଚଲେ । 

ପହଞ୍୍‌ସାରି ରାଜା ଦେଖ୍‌ଲେ ଯେ, ସାଧୂ ମନ ଯୋଗ ଦେଇ 
ଘର ଆଗରେ ଥ୍ବା ଜମିକୁ କୋଦାଳରେ ଖୋଳ୍ୁଚନ୍ତି । ତାଙ୍କର 
ଶରୀର ବହୁତ ପତଳା ଥ୍ଲା । ଖୋଳୁଥ୍ବା ସମୟରେ ସେ ଧଇଁ 
ସଇଁ ହୋଇ ପଡୁଥ୍‌ଲେ | ତାଙ୍କ ପାଖକୁ ରାଜା ଆସୁଥ୍୍‌ବାର ଦେଖ୍‌ 
ସାଧୂ ସେତିକିରେ ଅଟକି ଗଲେ । ସେ ରାଜାକୁ ଅଭିବାଦନ ଜଣାଇ 
ପୂଣି ନିଜ କାମରେ ଲାଗି ପଡିଲେ । 


7 


Digitized by srujanika@gmail.com 


LZ 


HAN : SG 
ra NS ଓ 4 


< 


2 4 ) 
iin HNN 
eC 
` Si 
ee es 


ଏବ 


Digitized by srujanika@gmail.com 


ରାଜା କହିଲେ, “ ' ମୋର କେତେକ ଭାବନାର ଉତ୍ତର ପାଇବା 
ଆଶାରେ ମୁଁ ଆପଣଙ୍କ ପାଖକ୍ର ଆସିଛି । ମୋର ପହିଲି ଭାବନା 
ହେଲା, କୌଣସି କାମ ଆରମ୍ଭ କରିବାର ସଠିକ ସମୟ କଂଣ ? 
ଆଉ ଗୋଟିଏ ହେଲା, କେଉଁ ଲୋକ ମୋ ପାଇଁ ସବୁଠାରୁ ଅଧ୍କ 
ମହତ ବା ଦରକାରୀ । ମୋର କାହା ଉପରେ ବିଶେଷ ନଜର 
ଦେବା ଉଚିତ ? ଆଉ ଶେଷ ଭାବନା ହେଉଛି ଯେ, ସବୁଠାରୁ 
ଜରୂରୀ କାମ କଂଣ ? ତାହା କିପରି ଜଣା ପଡିବ ? ମୋର 
ପହିଲେ କ'ଣ କରିବା ଦରକାର ?”? 

ରାଜାଙ୍କ ଭାବନା ଗୁଡ଼ିକ ଶୁଣି ବି ସାଧୁ ଜବାବ ଦେଲେ ନାହିଁ । 
ସେ ମନଯୋଗ ଦେଇ କାମରେ ଲାଗିଥାଆନ୍ତି । ରାଜା କିଛି ସମୟ 
ଧରି ଚୂପ୍ଚାପ୍‌ ଠିଆ ହୋଇ ଦେଖୁୂଥ୍‌ଲେ । ସାଧୂ କୋଦାଳରେ 
ମାଟି ଖୋଳିବାରେ ଲାଗିଥ୍ଲେ । ଏହା ଦେଖ୍‌ ତାଙ୍କ ମନରେ ଦୟା 
ଆସିଲ! । ସେ କହିଲେ, ˆ ' ଆପଣ ମୋତେ କୋଦାଳ ଦିଅନ୍ତୁ । ମୁଁ 
କିଛି ସମୟ ମାଟି ଖୋଳ୍ପଛି ।”' 

ସାଧୁ ଚୃପ୍ଚାପ୍‌ ତାଙ୍କୁ କୋଦାଳ ଦେଇଦେଲେ । ତା'ପରେ ସେ 
ନିଜେ ଭୂଇଁର ଗୋଟିଏ କୋଣରେ ବସି ପଡିଲେ । ଏକ ଘଣ୍ଟା 
ବିତିଯାଇ ଆଉ ଘଣ୍ଟାଏ ହେଲା । ରାଜା ମାଟି ଖୋଳିବାରେ 
ଲାଗିଥାଆନ୍ତି । ସୂରୂଜ ଗଛ ପଛ ପଟେ ଲୂଚି ଗଲେ । ଅନ୍ଧାର 
ଘନେଇ ଆସିଲା । ତେଣୁ ରାଜା କୋଦାଳକୁ ଗୋଟିଏ କଡ଼ରେ 
ଥୋଇ ଦେଇ ସାଧୁଙ୍କୁ କହିଲେ, ˆ ମୁଁ ଆପଣଙ୍କ ପାଖକୁ ମୋର 
ତିନୋଟି ଭାବନାର ଉତ୍ତର ପଚାରିବାକୁ ଆସିଛି । ଆପଣ ମୋ 
ଭାବନାର ଉତ୍ତର ଦେଲେ ନାହିଁ । ଯଦି ଆପଣ ମୋର ଭାବନାର 
ଉତ୍ତର ମୋଟେ ଜାଣନ୍ତିନିୟ ତେବେ ମୋତେ କରହନ୍ତୁ। ମୁଁ 

ଏତେ କଥା ଶୁଣି ବି ସାଧୂ ଚୂପ୍‌ ଥାଆନ୍ତି । ସେତେବେଳେ କେହି 
ଜଣେ ଦଉଡି ଦଉଡି ଆସିବାର ଶବ୍ଦ ଶୁଣାଗଲା । ସାଧୁ କହିଲେ, 
ଆସ, ଦେଖ୍ବା, କିଏ ଆସିଛି ।' 

ରାଜା ବି ସେଇ ଦିଗକୁ ଅନାଇଲେ । ଆସିଥ୍‌ବା ଲୋକଟି 
ବେଦନାରେ ଆଉଟି ପାଉଟି ହୋଇ ଯାଉଥଲା । ତା'ର ପେଟରୁ 
ରକତ ବୋହି ଗୋଡକୁ ଗଡ଼ି ଆସୁଥୁଲା । 

ରାଜାଙ୍କ ପାଖକୁ ଆସି ସେ କିଛି କହିବାକୁ ଲାଗିଲା । ତା'ପରେ 
ବେହୋସ ହୋଇଗଲା । ରାଜା ଓ ସାଧୁ ମିଶି ତାକୁ ତଳେ ଶୁଆଇ 
ଦେଲେ । ତା” ଦେହରେ ଥୁବା ଲୁଗାପଟାକୁ ଢ଼ିଲା କରିଦେଲେ । 
ପେଟରେ ତା'ର ବଡ଼ ଘାଆଟାଏ ହୋଇଥବା ଦେଖ୍ଲେ | ରାଜା 
ଘା' ଧୋଇଦେଇ ପଟି ଗୁଡ଼ାଇ ଦେଲେ । ହେଲେ ସେଇ ଫଟିଟା 
ରକତରେ ଭିଜିଗଲା । ରାଜା ପୂଣି ରକତ ସଫା କରି ଆଉ 
ଗୋଟିଏ ପଟି ଗୁଡ଼େଇ ଦେଲେ | ଦଇ ତିନିଥର ପଟି ବଦଳାଇବା 
ପରେ ଯାଇ ରକତ ବୋହିବା ବନ୍ଦ ହୋଇଗଲା । ସେଇ ଲୋକଟିର 
ହୋସ ଆସିବାରୁ ସେ ପାଣି ମାଗିଲା । ରାଜା ପାଣି ନେଇ ତାକୁ 
ପିଆଇଲେ ! 

ବେଳବୂଡ଼ି ଆସିଲା । କୋହଲା ପାଗ ।! ବାହାରେ ଶୋଇଥ୍‌ବା 
ସେଇ ଲୋକଟି ହେମାଳରେ ଥରି ଉଠିଲା | ରାଜା ଓ ସାଧୁ ତାକୁ 
ନେଇ କୁଡିଆ ଘରେ ଶୁଆଇ ଦେଲେ । ସେ ଆଖ୍‌ ବୂଜି ଚୁପ୍ଚାପ୍‌ 
ବିଛଣାରେ ଶୋଇରଲା । 

ଏତେ କାମ କରି ରାଜା ବହୁତ ଥକି ଯାଇଥ୍‌ଲେ । ଦୁଆର 
ମୁହଁରେ ବସି ବସି ସେ ଗାଢ଼ ନିଦରେ ଶୋଇ ପଡିଲେ । ତା'ପର 
ଦିନ ସକାଳେ ତାଙ୍କର ନିଦ ଭାଙ୍ଗିଲା । ସେ କେଉଁଠି ଅଛନ୍ତି, ତା 
ଜାଣି ପାରିଲେ ନାହିଁ । ଆଗରେ ଶୋଇଥ୍‌ବା ବେମାର ଲୋକଟି 

କିଏ ? ସେ ତାକୁ ଏକ ଲୟରେ ଅନେଇ ରହିଲେ | 

ସେହି ଲୋକଟି ଧୀର ପାଟିରେ ରାଜାକୁ କହିଲା, ˆ ମୋତେ 
କ୍ଷମା କରିଦିଅ ।” 

ରାଜା ପହିଲେ ଅବାକ୍‌ ହୋଇଗଲେ, ପୁଣି କହିଲେ, “ମୁଁ 
ତୋତେ ଜାଣି ନାହିଁ । ତୁ ମୋତେ କାହିଁକି କ୍ଷମା ମାଗୁଛୁ ? 

“ଆପଣ ମୋତେ ଜାଣିନାହାନ୍ତି, ମୁଁ ଆପଣଙ୍କୁ ଜାଣିଛି । ମୁଁ 
ଆପଣଙ୍କର ଭଗାରୀ । ଆପଣ ମୋ ଭାଇକୁ ଫାଶୀ ଦେବା ପାଇଁ 
ହକୁମ ଦେଇଥ୍‌୍ଲେ | ତା'ର ବିଲବାଡି ଜବତ କରି ନେଇଥ୍ଲେ । 
ମୁଁ ସେତେବେଳେ ପ୍ରତିଶୋଧ ନେବାକୁ ଶପଥ କରିଥୁଲି । ମୁଁ 
ଭାବିଥ୍ଲି ଆପଣ ଯେତେବେଳେ ଫେରିବେ, ସେତେବେଳେ ମୁଁ 
ଆପଣଙ୍କୁ ମାରିବି । ପୂରା ଦିନଟି ବିତିଗଲା, ହେଲେ ଆପଣ 
ଫେରିଲେ ନାଇଁ । ତେଣୁ ମୁଁ ଖୋଜି ଖୋଜି ଏଇପଟେ ଆସୁଥ୍ଲି । 
ଆପଣଙ୍କର ସଇନମାନେ ମୋତେ ଦେଖ୍‌ ଜାଣିପାରିଲେ । 
ସେମାନେ ମୋତେ ମାରି ଦେବାକୁ ଆସିଥୁଲେ । ହେଲେ 
ସେମାନଙ୍କ କବଳରୁ ମୁଁ ଖସି ଆସିଲି । 

ଆପଣ ଯଦି ମୋର ଘା”ରେ ପଟି ଲଗାଇଦେଇ ନଥାନ୍ତେ, 
ତାହେଲେ ମୁଁ ମରିଯାଇ ଥାଆନ୍ତି । ଆପଣ ମୋର ଜୀବନ 
ରଖ୍ଲେ । ଆପଣ ରାଜି ହେଲେ ସାରା ଜୀବନ ମୁଁ ଆପଣଙ୍କର 
ସେବା କରିବି । ମୋ ପୁଅମାନଙ୍କୁ ମଧ୍ୟ ଏହା କରିବାକ୍ର କହିବି । 
ମୋତେ କ୍ଷମା କରି ଦିଅନ୍ତୁ ।” 

ଏ ସବୁ କଥା ଶୁଣି ରାଜା ବହୁତ ଖୁସି ହେଲେ । ସେ ସପନରେ 
ଭାବିନଥ୍ଲେ ଯେ, ଜଣେ ବଇରୀ ଏତେ ସହଳ୍ରେ ସାଥୀ 
ହୋଇପାରେ । ସେ ଲୋକଟିକୁ କ୍ଷମା କରିଦେଲେ । ତାକୁ ପୂଣି 
କଥା ଦେଲେ ଯେ, ସେ ଫେରିଲା ପରେ ତା'ର ହେପାଜତ ନେବା 

ପାଇଁ ସବୁ ରକମର ଆୟୋଜନ କରିବେ । 

ରାଜା କୁଡ଼ିଆରୂ ବାହାରକୁ ଆସିଲେ । ସାଧୁଙ୍କ ପାଖକୁ ଯାଇ 
କହିଲେ - ˆ ମୁଁ ଶେଷ ଥର ପାଇଁ ଆପଣଙ୍କ ଠାରୁ ମୋ ଭାବନାର 
ଉତ୍ତର ଜାଣିବାକ୍ର ଆସିଛି ।”” ସାଧୂ କାଲି ସମତୁଲ କରିଥୁବା 
କିଆରୀରେ ଆଣ୍ଢେଇ ବିହନ ଲଗାଉଥ୍‌ଲେ । ରାଜାଙ୍କ କଥାଶୁଣି 
ସେ ମୁଣ୍ଡ ଉଠାଇ କହିଲେ, ‘ହେ ରାଜା, ତୁମକୁ ତୁମ ଭାବନାର 
ଉତ୍ତର ତ ମିଳିସାରିଛି ।” 

ରାଜା ଟିକେ ହଡବଡ ହୋଇଗଲେ । କହିଲେ, “ମୁଁ ବରଝି 
ପାରିଲି ନାହିଁ ।” 

ସାଧୂ କହିଲେ, “ତୁମେ କ'ଣ ଜାଣିପାରିଲ ନାହିଁ ? ଏବେ 
ସୁଦ୍ଧା ବୃଝି ପାରିଲ ନାହିଁ ? କାଲି ଯଦି ମୋ ପାଇଁ ତୁମ ମନରେ 
ଦୟା ହୋଇ ନଥାନ୍ତା, ତେବେ ତୁମେ ଫେରି ଯାଇ ଥାଆନ୍ତ । ତୁମେ 
ଏଇ କିଆରୀକୁ ଠିକ୍‌ କରି ପାରି ନଥାନ୍ତ । ବାଟରେ ଏଇ ଲୋକଟି 
ତୁମକୁ ପାଇ ମାରିଥାଆନ୍ତା । ମୋ ପାଖରେ ନ ରହିଥୂଲେ ପରେ 
ପରିତାପ କରିଥାଆନ୍ତ । 

“ “ଯେତେବେଳେ ତୁମେ କିଆରୀ ଠିକ୍‌ କରୁଥ୍ଲ, ସେହି ହଁ 
ସଠିକ ସମୟ ଥଲା । ସେତେବେଳେ ମୁଁ ସବୁଠାରୁ ଦରକାରୀ 
ମଣିଷ ଥ୍ଲି । ମୋର କାମଟି ସେ ସମୟରେ ତୁମପାଇଁ ସବୁଠାରୁ 
ଜରୂରୀ ଥୁଲା । 

ଯେତେବେଳେ ସେଇ ଲୋକଟି ଆମ ପାଖକୁ ଦଉଡି ଦଉଡି 
ଆସିଲା ଆଉ ଆମେ ତା'ର ଘା'ରେ ପଟି ଲଗାଇଲେ, ସେଇ 
ସମୟ ସବୁଠାରୁ ସଠିକ ସମୟ ଥୁଲା । ଯଦି ତୁମେ ତା'ର ଘା”ରେ 
ପଟି ନ ଲଗାଇ ଥାଆନ୍ତ, ତେବେ ସେ ମରିଯାଇ ଥାଆନ୍ତା । 
ସେଥ୍ପାଇଁ ସେଇ ସମୟରେ ସେ ଲୋକଟି ସବୁଠାରୁ ଦରକାରୀ 

ବା ମହତ ମଣିଷ ଥୁଲା | ତା ପାଇଁ ତୁମେ ଯାହା ସବୃ କଲ, ସେ 
ସମୟରେ ତାହା ହିଁ ତୁମର ସବୁଠାରୁ ଜରୂରୀ କାମ ଥୁଲା । 
“ “ସୁବ୍ୂରବେଳେ ମନେ ରଖ୍ଥ୍ବ, ଯେତେବେଳେ ଆମ ପାଖରେ 

ଶକତି ରହିଥାଏ, ସେଇ ବେଳ ସବୃଠାରୁ ସଠିକ୍‌ ସମୟ ବୋଲି 
ଧରାଯାଏ । ସେଇ ସମୟରେ ଆମେ ଯାହା ସହିତ ଆଉ, ସେ 
ହେଉଁଛି ସବୁଠାରୁ ମହତ ମଣିଷ । କେତେବେଳେ କ'ଣ ହେବ, 
କିଏ କହି ପାରିବେ ନାହିଁ । ନିଜ ଆଖ୍‌ ଆଗରେ ବିପଦରେ 
ପଡିଥ୍ବା ଲୋକର ସହାୟତା କରିବା ହେଉଛି ସବୁଠାରୁ ଜରୁରୀ 
କାମ । ଏଇଥ୍ପାଇଁ ଆମର ମଣିଷ ଜନମ | ପରର ଉପକାରରେ 
ଆସିଲେ ଯାଇ ଜୀବନ ସଫଳ ହୋଇଥାଏ ।”” 

ଏତିକି କହି ସାଧୂ ଚୂପ୍‌ ହୋଇଗଲେ । ସାଧୁଙ୍କର ଜବାବ ଶୁଣି 
ରାଜା ଖୁସି ହେଲେ । ଆଦରରେ ତାଙ୍କୁ ଜୁହାର ହେଲେ | ତାଙ୍କ 
ଠାରୁ ବିଦାୟ ନେଇ ନିଜ ରାଜ ମହଲକୂ ଫେରି ଆସିଲେ । 

